



ព្រះរាជក្រឹត្យ

នស/រកត/០២១០/១៦២


ស្តីពី

ការបង្កើតគណៈខ្ញុំសម្រាប់ការកម្ពុជា

យើង

ព្រះករុណាព្រះបាទសម្តេចព្រះបរមនាថ នរោត្តម សីហមុនី
សមានភូមិជាតិសាសនា រក្ខតទត្តិយា ខេមរារដ្ឋរាស្ត្រ ពុទ្ធិន្ទ្រាធរាមហាស្វរក្ស
ខេមរាជនា សមូហោភាស កម្ពុជឯករាជរដ្ឋបូរណសន្តិ សុភមង្គលា សិរីវិបុលា
ខេមរាស្រីពិរាស្ត្រ ព្រះចៅក្រុងកម្ពុជាធិបតី

- បានទ្រង់យល់រដ្ឋធម្មនុញ្ញនៃព្រះរាជាណាចក្រកម្ពុជា
- បានទ្រង់យល់ព្រះរាជក្រឹត្យលេខនស/រកត/០៩០៨/១០៥៥ ចុះថ្ងៃទី២៥ ខែកញ្ញា ឆ្នាំ២០០៨ ស្តីពីការតែងតាំងរាជរដ្ឋាភិបាលនៃព្រះរាជាណាចក្រកម្ពុជា
- បានទ្រង់យល់ព្រះរាជក្រមលេខ០២/នស/៩៤ ចុះថ្ងៃទី២០ ខែកក្កដា ឆ្នាំ១៩៩៤ ដែលប្រកាសឱ្យប្រើច្បាប់ស្តីពីការរៀបចំ និងការប្រព្រឹត្តទៅនៃគណៈរដ្ឋមន្ត្រី
- បានទ្រង់យល់ព្រះរាជក្រមលេខនស/រកម/០១៩៦/០៦ ចុះថ្ងៃទី២៤ ខែមករា ឆ្នាំ១៩៩៦ ដែលប្រកាសឱ្យប្រើច្បាប់ស្តីពីការបង្កើតក្រសួងសុខាភិបាល
- បានទ្រង់យល់ព្រះរាជក្រមលេខនស/រកម/០៦៩៦/០២ ចុះថ្ងៃទី១៧ ខែមិថុនា ឆ្នាំ១៩៩៦ ដែលប្រកាសឱ្យប្រើច្បាប់ស្តីពីការគ្រប់គ្រងឱសថ
- បានទ្រង់យល់ព្រះរាជក្រមលេខនស/រកម/១២០៧/០៣៧ ចុះថ្ងៃទី២៨ ខែធ្នូ ឆ្នាំ២០០៧ ដែលប្រកាសឱ្យប្រើច្បាប់ស្តីពីវិសោធនកម្មច្បាប់ស្តីពីការគ្រប់គ្រងឱសថ
- បានទ្រង់យល់ព្រះរាជក្រមលេខនស/រកម/១១០០/១០ ចុះថ្ងៃទី០៣ ខែវិច្ឆិកា ឆ្នាំ២០០០ ដែលប្រកាសឱ្យប្រើច្បាប់ស្តីពីការគ្រប់គ្រងលើការប្រកបវិជ្ជាជីវៈឯកជនក្នុងវិស័យវេជ្ជសាស្ត្រ អមវេជ្ជសាស្ត្រនិងជំនួយវេជ្ជសាស្ត្រ



- បានទ្រង់យល់ព្រះរាជក្រមលេខជស/រកម/១១៩៧/០៥ ចុះថ្ងៃទី០៦ ខែវិច្ឆិកា ឆ្នាំ១៩៩៧ ដែលប្រកាសឱ្យប្រើច្បាប់ស្តីពីលក្ខន្តិកៈទូទៅចំពោះយោធិននៃកងយោធពលខេមរភូមិន្ទ
- បានទ្រង់យល់សេចក្តីក្រាបបង្គំទូលថ្វាយរបស់សម្តេចអគ្គមហាសេនាបតីតេជោ ហ៊ុន សែន នាយករដ្ឋមន្ត្រីនៃព្រះរាជាណាចក្រកម្ពុជា ដែលបានទទួលការឯកភាពពីគណៈរដ្ឋមន្ត្រី ក្នុងសម័យប្រជុំពេញអង្គ នាថ្ងៃទី២២ ខែមករា ឆ្នាំ២០១០

ត្រាស់បង្គាប់
ជំពូកទី១
បទប្បញ្ញត្តិទូទៅ

មាត្រា ១._

បង្កើតគណៈឱសថការីកម្ពុជាមួយ ដើម្បីប្រមូលផ្តុំឱសថការីទាំងអស់ដែលមាននីតិសម្បទាគ្រប់គ្រាន់ អាចប្រកបវិជ្ជាជីវៈឱសថសាស្ត្រ និងអមវេជ្ជសាស្ត្រក្នុងព្រះរាជាណាចក្រកម្ពុជា ។

ពាក្យថា ឱសថការី ក្នុងព្រះរាជក្រឹត្យនេះ គឺនីតិជនដែលមានសញ្ញាបត្រឱសថសាស្ត្រ ចេញដោយក្រសួងសុខាភិបាល ឬក្រសួងអប់រំ យុវជន និងកីឡា ឬសញ្ញាបត្រឱសថសាស្ត្រ ចេញដោយគ្រឹះស្ថានឧត្តមសិក្សាដែលបានទទួលស្គាល់ដោយគណៈកម្មាធិការទទួលស្គាល់គុណភាពអប់រំនៃកម្ពុជា ។

ឱសថការីទាំងអស់ដែលប្រកបវិជ្ជាជីវៈឱសថសាស្ត្រ និងអមវេជ្ជសាស្ត្រក្នុងព្រះរាជាណាចក្រកម្ពុជា ត្រូវតែសុំចុះឈ្មោះក្នុងបញ្ជីគណៈឱសថការីកម្ពុជា ។

ជំពូកទី២
បេសកកម្មនិងគុណតម្លៃរបស់គណៈឱសថការីកម្ពុជា
ផ្នែកទី១
បេសកកម្ម

មាត្រា ២._

គណៈឱសថការីកម្ពុជា តាមរយៈការចូលរួមការបំពេញសេវាសាធារណៈផ្នែកសុខភាពសាធារណៈ ទទួលបាននូវបុព្វសិទ្ធិដែលរដ្ឋប្រគល់ជូន ។

គណៈឱសថការីកម្ពុជា ធានាមើលការប្រព្រឹត្តទៅនៃបណ្តាគោលការណ៍ សីលធម៌ ភាពសុចរិត យុត្តិធម៌ និងភក្តីភាពចាំបាច់ ក្នុងការប្រកបវិជ្ជាជីវៈឱសថសាស្ត្រ អមវេជ្ជសាស្ត្រឱ្យបានគង់វង្ស និងមានប្រសិទ្ធភាព ។

គណៈឱសថការីកម្ពុជា ធានាមើលការប្រតិបត្តិរបស់សមាជិកខ្លួនទាំងអស់ ចំពោះករណីយកិច្ចវិជ្ជាជីវៈ ព្រមទាំងបង្កើនប្រសិទ្ធភាពឱ្យមានច្រើននៅក្នុងក្រុមសីលធម៌ឱសថការី ។

គណៈឱសថការីកម្ពុជា ធានាការពារកិត្តិយស និងឥស្សរភាពរបស់វិជ្ជាជីវៈឱសថសាស្ត្រ និងអមវេជ្ជសាស្ត្រ ។



គណៈឱសថការីកម្ពុជា បំពេញភារកិច្ចរបស់ខ្លួនតាមរយៈក្រុមប្រឹក្សាគណៈឱសថការីរាជធានី ខេត្តដែលសរសេរអក្សរ កាត់ថា គ.ឱ.ខ. ក្រុមប្រឹក្សាគណៈឱសថការីភូមិភាគដែលសរសេរអក្សរកាត់ថា គ.ឱ.ភ. និងក្រុមប្រឹក្សាគណៈឱសថការីជាតិ ដែលសរសេរអក្សរកាត់ថា គ.ឱ.ជ. ។

ផ្នែកទី២
តួនាទីសីលធម៌

មាត្រា៣._

គណៈឱសថការីកម្ពុជា មានបន្ទុករៀបរៀងក្រមសីលធម៌ឱសថការី យកលំនាំតាមលក្ខណៈចាំបាច់នៃវិជ្ជាជីវៈក្នុងការ វិវឌ្ឍ ខាងបច្ចេកទេស សេដ្ឋកិច្ច និងសង្គមកិច្ច ដើម្បីផលប្រយោជន៍ប្រជាពលរដ្ឋ ។

គណៈឱសថការីកម្ពុជា ត្រូវឃ្លាំមើលរាល់ការប្រតិបត្តិកិច្ចការ និងសេចក្តីគោរពប្រណិប័តន៍របស់ឱសថការី ។

គណៈឱសថការីកម្ពុជា ជាអង្គការស្វ័យ័ត ។ ការចំណាយ ការផ្គត់ផ្គង់ប្រាក់កាស ម្ចាស់ការខ្លួនឯង ធានាឥស្សរភាព ការពារផលប្រយោជន៍សីលធម៌វិជ្ជាជីវៈ ។

ផ្នែកទី៣
តួនាទីគ្រប់គ្រងរដ្ឋបាល

មាត្រា៤._

ការចាត់ចែងអំណាចត្រូវអនុលោមតាមបទបញ្ជាគណៈឱសថការីកម្ពុជា ។

គណៈឱសថការីកម្ពុជា ត្រូវរៀបចំធ្វើនិងថែរក្សាទុកជាប្រចាំនូវបញ្ជីរាយនាមឱសថការី ដែលបានចុះឈ្មោះក្នុងបញ្ជី គណៈឱសថការីកម្ពុជា ដើម្បីបំពេញលក្ខខណ្ឌច្បាប់ និងសីលធម៌ចាំបាច់ ។

កាតព្វកិច្ចនៃការចុះឈ្មោះក្នុងបញ្ជីរាយនាមឱសថការី គឺដើម្បីបំពេញការងារឱសថសាស្ត្រ និងអមវេជ្ជសាស្ត្រ ។

គណៈឱសថការីកម្ពុជា ជាអង្គការវិជ្ជាជីវៈតែមួយគត់ ដែលមានមុខងារតាមឃ្លាំមើលលក្ខខណ្ឌនៃការប្រកប វិជ្ជាជីវៈឱសថសាស្ត្រ អមវេជ្ជសាស្ត្រនេះ ។

ផ្នែកទី៤
តួនាទីសម្រេចសេចក្តីតាមបែបតុលាការ

មាត្រា៥._

ក្នុងការបំពេញភារកិច្ចរបស់ខ្លួនក្នុងការងារវិន័យវិជ្ជាជីវៈ គ.ឱ.ភ.ត្រូវអនុវត្តការងារជាយន្តការយុត្តាធិការ ។
បញ្ជីរាយនាមឱសថការីត្រូវតែខុសឆ្គងនៃមុខវិជ្ជាជីវៈរបស់ឱសថការីណាម្នាក់ ទៅគណៈឱសថការីកម្ពុជា មិនមែនជាឧបសគ្គ ក្នុងការចាត់ចែងអំណាចត្រូវអនុលោមតាមបទបញ្ជាគណៈឱសថការីកម្ពុជា ដើម្បីបំពេញលក្ខខណ្ឌច្បាប់ និងសីលធម៌ចាំបាច់ ។



ផ្នែកទី៥

តួនាទីពិភាក្សាផ្តល់យោបល់

មាត្រា៦._

គណៈឱសថការីកម្ពុជាអាចត្រូវបានអញ្ជើញឱ្យផ្តល់យោបល់លើសេចក្តីព្រាងច្បាប់ ឬលិខិតបទដ្ឋានគតិយុត្តពាក់ព័ន្ធ នឹងវិជ្ជាជីវៈឱសថសាស្ត្រទាំងឡាយ ។

ផ្នែកទី៦

តួនាទីជួយសង្គ្រោះគ្នាទៅវិញទៅមក

មាត្រា៧._

ការជួយសង្គ្រោះគ្នាទៅវិញទៅមកនេះមានបច្ច័យដល់ឱសថការី និងគ្រួសាររបស់គេ ។ ការជួយសង្គ្រោះគ្នា ត្រូវ រៀបចំតាមបែបបទដែលកំណត់ដោយបទបញ្ជាផ្ទៃក្នុង អនុម័តដោយមហាសន្និបាត៖

- គណៈឱសថការីកម្ពុជា ត្រូវមានក្នុងថវិការបស់ខ្លួននូវប្រាក់បម្រុងសម្រាប់សង្គ្រោះគ្នាទៅវិញទៅមក ដើម្បី អនុញ្ញាតឱ្យប្រើប្រាស់ប្រាក់បម្រុងជានួយភ្លាមៗ ក្នុងករណីសមរម្យដល់គ្រួសារឱសថការី ដែលត្រូវរងទុក្ខលំបាក
- គណៈឱសថការីកម្ពុជា ត្រូវមានគណៈកម្មការមួយជួយសង្គ្រោះគ្នាទៅវិញទៅមក ដែលមានតំណាង សមាគមឱសថការីកម្ពុជាម្នាក់ជាសមាជិក
- គណៈកម្មការនេះចាត់ចែងឱ្យមានធនធានប្រចាំឆ្នាំ ដែលកាត់យកខ្លះពីប្រាក់ភាគទានរបស់ឱសថការីម្នាក់ៗ ដែលចុះឈ្មោះក្នុងបញ្ជីគណៈឱសថការីកម្ពុជា ។

ជំពូកទី៣

រចនាសម្ព័ន្ធ

ផ្នែកទី១

ក្រុមប្រឹក្សាគណៈឱសថការីរាជធានី ខេត្ត


មាត្រា៨._

ក.ទី.១. ត្រូវបានបង្កើតនៅតាមរាជធានី ខេត្តនីមួយៗ នៅក្នុងព្រះរាជាណាចក្រកម្ពុជា ។

រាជធានី ខេត្ត ដែលមានចំនួនឱសថការីតិចជាង១០(ដប់)រូប ត្រូវបញ្ជូនទៅខេត្តដែលនៅជិតជាងគេ ដើម្បីបង្កើត ក្រុមប្រឹក្សាគណៈឱសថការីរួមគ្នា ។

មាត្រា៩._

ក.ទី.២. ត្រូវមានសមាជិកពេញសិទ្ធិចំនួន៣(បី)រូប និងសមាជិកជំនួសចំនួន៣(បី)រូប ក្នុងករណីដែលឱសថការីចុះ បញ្ជីមានចំនួនមិនលើសពី៣០(សាមសិប)រូប ។ ចំនួននេះនឹងឡើងទៅដល់៥(ប្រាំ) ៧(ប្រាំពីរ) ៩(ប្រាំបួន) ១១(ដប់មួយ)



ឬ១៣(ដប់បី)រូប ប្រសិនបើឱសថការីចុះបញ្ជីមានចំនួនពី ៣០(សាមសិប)រូប ៥០(ហាសិប)រូប ១០០(មួយរយ)រូប ១ ០០០ (មួយពាន់)រូប ឬ២ ០០០ (ពីរពាន់)រូប ។

មាត្រា១០._

ក.ទ្វី.១.១.ត្រូវបានបោះឆ្នោតជ្រើសរើសនៅក្នុងអង្គមហាសន្និបាត ដោយឱសថការីទាំងឡាយ ដែលបានចុះឈ្មោះនៅ ក្នុងបញ្ជីរបស់ក.ទ្វី.១.១.សម្រាប់រយៈពេល៦ (ប្រាំមួយ)ឆ្នាំ ។

សមាជិកចប់អាណត្តិអាចឈរឈ្មោះឱ្យគេបោះឆ្នោតជ្រើសរើសជាថ្មីឡើងវិញបាន ។ ក្រុមប្រឹក្សាធ្វើការបោះឆ្នោត ជ្រើសរើសប្រធាន និងសមាសភាពនៃការិយាល័យរបស់ខ្លួននៅក្នុងរយៈពេល២(ពីរ)ឆ្នាំម្តង ក្រោយពេលធ្វើការផ្លាស់ប្តូរ ចំនួន១/៣(មួយភាគបី)នៃសមាជិកក្រុមប្រឹក្សា ហើយត្រូវកំណត់ក្នុងបទបញ្ជាផ្ទៃក្នុង អំពីករណីដែលសមាជិកផ្លាស់ប្តូរ មានចំនួនចែកមិនដាច់ ។

សមាសភាពការិយាល័យរបស់ក.ទ្វី.១.១. រួមមានប្រធានក្រុមប្រឹក្សា១(មួយ)រូប អនុប្រធាន១(មួយ)រូប លេខាធិការ១ (មួយ)រូប ហេរញឹក១ (មួយ)រូប និងសមាជិក១ (មួយ)រូប ។

មាត្រា១១._

ក.ទ្វី.១.១.បំពេញការងារនៅក្នុងក្របខណ្ឌរាជធានីខេត្តរបស់ខ្លួន និងក្រោមការត្រួតពិនិត្យរបស់គណៈឱសថការី កម្ពុជា ចំពោះសមត្ថកិច្ចទូទៅទាំងឡាយដែលមានចែងក្នុងមាត្រា២នៃព្រះរាជក្រឹត្យនេះ ។

ក.ទ្វី.១.១.សម្រេចអាកាត់ក្នុងការចុះឈ្មោះឱសថការី ដែលបានបំពេញកូដខណ្ឌតាមមាត្រា៤ថ្មី នៃជំពូកទី១ មាត្រា៧ និង មាត្រា៨ថ្មីនៃជំពូកទី៣ នៃច្បាប់ស្តីពីការគ្រប់គ្រងឱសថ មាត្រា៦នៃជំពូកទី២ និងមាត្រា១០នៃជំពូកទី៣នៃ ច្បាប់ស្តីពីការប្រកបវិជ្ជាជីវៈឯកជនក្នុងវិស័យវេជ្ជសាស្ត្រ អមវេជ្ជសាស្ត្រ និងជំនួយវេជ្ជសាស្ត្រ ក្នុងបញ្ជីរបស់ក.ទ្វី.១.១. ។


ក.ទ្វី.១.១.មិនប្រកាន់ភេទ ជំនឿ សាសនា និន្នាការនយោបាយ ឋានៈសង្គម ធនធាន ឬស្ថានភាពឯទៀតរបស់ សមាជិកខ្លួនឡើយ ។

មាត្រា១២._

ក.ទ្វី.១.១.ពុំមានអំណាចដាក់វិន័យទេ ។ បើមានពាក្យប្តឹងចំពោះឱសថការីដែលស្ថិតក្រោមសមត្ថកិច្ចរបស់ខ្លួន ក.ទ្វី.១.១. ត្រូវបញ្ជូនបណ្តឹងនេះទៅក.ទ្វី.ក.ដោយបញ្ជាក់ហេតុផលច្បាស់លាស់ ។

មាត្រា១៣._

ប្រធានជាតំណាងរបស់ក.ទ្វី.១.១.នៅក្នុងគ្រប់សកម្មភាពស៊ីវិល ។



មាត្រា ១៤._

ការប្រជុំនៃក.ឱ.រ.មិនធ្វើជាសាធារណៈឡើយ ។ រាល់ការប្រជុំបើមានសំឡេងស្មើគ្នា សំឡេងរបស់ប្រធានមាន ឧត្តមានុភាពសម្រេច ។ ប្រធានមន្ទីរសុខាភិបាលរាជធានី ខេត្ត ត្រូវបានអញ្ជើញឱ្យចូលរួមក្នុងអង្គប្រជុំរបស់ក្រុមប្រឹក្សាគ្រាន់ តែមានសំឡេងពិគ្រោះយោបល់ ។ **ក.ឱ.រ.ម.អាចអញ្ជើញទីប្រឹក្សាច្បាប់១(មួយ)រូប មកចូលរួមក្នុងអង្គប្រជុំ ។**

មាត្រា ១៥._

ឱសថការីនៅតាមបណ្តារាជធានី ខេត្ត ត្រូវដាក់ពាក្យសុំចុះឈ្មោះនៅក្នុងបញ្ជីដែលកាន់កាប់ជាប្រចាំដោយ **ក.ឱ.រ.ម.ពាក់ព័ន្ធ ។** ឱសថការីដែលសុំចុះឈ្មោះក្នុងបញ្ជីគណៈឱសថការីកម្ពុជា ត្រូវតែមានសញ្ញាបត្រឱសថការីចេញដោយ ក្រសួងសុខាភិបាល ឬក្រសួងអប់រំ យុវជន និងកីឡា ឬសញ្ញាបត្រចេញដោយគ្រឹះស្ថានឧត្តមសិក្សា ដែលទទួលស្គាល់ ដោយគណៈកម្មាធិការទទួលស្គាល់គុណភាពអប់រំនៃកម្ពុជា ក្នុងការប្រកបវិជ្ជាជីវៈឱសថសាស្ត្រ អមវេជ្ជសាស្ត្រ និងបានបំពេញ លក្ខខណ្ឌច្បាប់ និងក្រមសីលធម៌ ដែលបានកំណត់ ។

ឱសថការីអាចចុះឈ្មោះបានតែនៅក្នុងបញ្ជីគណៈឱសថការីនៃរាជធានី ខេត្ត ដែលជាកន្លែងប្រកបវិជ្ជាជីវៈរបស់ខ្លួន តែប៉ុណ្ណោះ ។

មាត្រា ១៦._

ក.ឱ.រ.ម.ត្រូវសម្រេចលើសំណើសុំចុះឈ្មោះក្នុងរយៈពេលយ៉ាងយូរ៣០(សាមសិប) ថ្ងៃនៃថ្ងៃធ្វើការ ដោយគិតចាប់ ពីថ្ងៃទទួលពាក្យសុំដែលមានឯកសារគ្រប់គ្រាន់ ។

ក្នុងរយៈពេល១(មួយ)សប្តាហ៍យ៉ាងយូរក្រោយការសម្រេច ក្រុមប្រឹក្សាត្រូវជូនដំណឹងតាមលិខិតអនុសាសន៍ទៅ ឱសថការីសាមី ។ បើមានការបដិសេធលើសំណើសុំចុះឈ្មោះ **ក.ឱ.រ.ម.ត្រូវបញ្ជាក់ពីមូលហេតុឱ្យបានច្បាស់លាស់ជាលាយ លក្ខណ៍អក្សរ ។**

បន្ទាប់ពីការអនុញ្ញាតឱ្យចុះឈ្មោះក្នុងបញ្ជីគណៈឱសថការីរាជធានីខេត្តនីមួយៗរួចហើយ **ក.ឱ.រ.ម.ត្រូវជូនដំណឹង យ៉ាងយូរ២(ពីរ)សប្តាហ៍ ទៅអាជ្ញាធររាជធានីខេត្ត ទៅព្រះរាជអាជ្ញាអមសាលាដំបូងរាជធានីខេត្តពាក់ព័ន្ធ និងទៅក.ឱ.រ. ។**

មាត្រា ១៧._

ក្រោយពេលអនុញ្ញាតឱ្យចុះឈ្មោះក្នុងបញ្ជីគណៈឱសថការីរាជធានី ខេត្ត ដែលខ្លួនកំពុងប្រកបវិជ្ជាជីវៈ ឱសថការី អាចប្រកបវិជ្ជាជីវៈឱសថសាស្ត្រ អមវេជ្ជសាស្ត្រ នៅរាជធានី ខេត្ត ដែលខ្លួនចុះឈ្មោះប៉ុណ្ណោះ ។ ក្នុងករណីមានការ ផ្លាស់ប្តូរលំនៅឋានទៅប្រកបវិជ្ជាជីវៈនៅក្រៅរាជធានី ខេត្ត ដែលខ្លួនចុះឈ្មោះ ឱសថការីត្រូវជូនដំណឹងទៅក្រុមប្រឹក្សា គ្រាន់ និងត្រូវធ្វើពាក្យសុំចុះឈ្មោះសាជាថ្មីទៅ**ក.ឱ.រ.ម. ដែលខ្លួនទៅរស់នៅប្រកបវិជ្ជាជីវៈ ។**



មាត្រា ១៨._

ក. ឱ. រ. ខ. ត្រូវទទួលបណ្តឹងជំទាស់ពី ក. ឱ. ជ. សមាគមឱសថការី រដ្ឋមន្ត្រីក្រសួងសុខាភិបាល ប្រធានមន្ទីរសុខាភិបាលរាជធានី ខេត្ត ព្រះរាជអាជ្ញាអមសាលាដំបូង ឬឱសថការីណាម្នាក់ដែលចុះឈ្មោះក្នុងបញ្ជីគណៈឱសថការីរាជធានី ខេត្តរូបសំខ្លួន រួចហើយធ្វើរបាយការណ៍ជូន ក. ឱ. ជ. ។

ផ្នែកទី ២

ក្រុមប្រឹក្សាគណៈឱសថការីភូមិភាគ

មាត្រា ១៩._

ការបែងចែកភូមិភាគសម្រាប់គណៈឱសថការីកម្ពុជានេះ ត្រូវបានរៀបចំដូចខាងក្រោម ៖

- ភូមិភាគ១ មានរាជធានីភ្នំពេញ ខេត្តកណ្តាល កំពង់ស្ពឺ កំពង់ឆ្នាំង មានទីតាំងនៅរាជធានីភ្នំពេញ
- ភូមិភាគ២ មានខេត្តពោធិ៍សាត់ បាត់ដំបង បន្ទាយមានជ័យ សៀមរាប ឧត្តរមានជ័យ និងប៉ៃលិន មានទីតាំងនៅខេត្តបាត់ដំបង
- ភូមិភាគ៣ មានខេត្តតាកែវ កំពត កោះកុង ព្រះសីហនុ និងកែប មានទីតាំងនៅខេត្តកំពត
- ភូមិភាគ៤ មានខេត្តស្ទឹងត្រែង រតនគិរី មណ្ឌលគីរី ក្រចេះ និងព្រះវិហារ មានទីតាំងនៅខេត្តស្ទឹងត្រែង
- ភូមិភាគ៥ មានខេត្តកំពង់ចាម កំពង់ធំ ព្រៃវែង ស្វាយរៀង មានទីតាំងនៅខេត្តកំពង់ចាម ។

មាត្រា ២០._

ក. ឱ. គ. មានតួនាទីជាក្រុមប្រឹក្សាវិន័យវិជ្ជាជីវៈថ្នាក់បឋម មានសមាជិកពេញសិទ្ធិចំនួន៥ (ប្រាំ) រូប និងសមាជិកជំនួសចំនួន៥ (ប្រាំ) រូប បោះឆ្នោតជ្រើសរើសក្នុងចំណោម ក. ឱ. រ. ខ. ក្នុងភូមិភាគ ។ ក. ឱ. រ. ខ. នីមួយៗត្រូវជ្រើសរើសតំណាងរបស់ខ្លួនឱ្យបានយ៉ាងតិច១ (មួយ) រូបជាសមាជិកពេញសិទ្ធិ និង១ (មួយ) រូបជាសមាជិកជំនួស ។ ចំនួនអាសនៈដែលនៅសល់ត្រូវបែងចែកទៅរាជធានី ខេត្ត ដោយផ្អែកលើចំនួនឱសថការីដែលចុះឈ្មោះជាសមាជិកក្រុមប្រឹក្សាភូមិភាគ ។ សមាជិកក្រុមប្រឹក្សាភូមិភាគ ត្រូវបានបោះឆ្នោតជ្រើសរើសសម្រាប់រយៈពេល៦ (ប្រាំមួយ) ឆ្នាំ ។ សមាជិកចប់អាណត្តិអាចឈរឈ្មោះឱ្យបោះឆ្នោតជ្រើសរើសជាថ្មីឡើងវិញបាន ។ ក្រុមប្រឹក្សាធ្វើការបោះឆ្នោតជ្រើសរើសប្រធាននិងសមាសភាពនៃការិយាល័យក្នុងរយៈពេល២ (ពីរ) ឆ្នាំម្តង ក្រោយពេលធ្វើការផ្លាស់ប្តូរចំនួន១/៣ (មួយភាគបី) នៃសមាជិកក្រុមប្រឹក្សា ។ សមាជិកជំនួសត្រូវចូលជំនួសសមាជិកពេញសិទ្ធិ នៅពេលដែលសមាជិកនេះអវត្តមានដោយមូលហេតុអ្វីក៏ដោយ ។

សមាសភាពការិយាល័យ ក. ឱ. គ. រួមមានប្រធាន១ (មួយ) រូប អនុប្រធាន១ (មួយ) រូប លេខាធិការ១ (មួយ) រូប ហេរញឹក១ (មួយ) រូប និងសមាជិក១ (មួយ) រូប ។



ក. ឱ. រ. ខ. ប្រធាន ក. ឱ. គ. និងលេខាធិការនៃក្រុមប្រឹក្សាទាំងនេះ មិនអាចកាន់មុខងារត្រួតពិនិត្យបានឡើយ ។

មាត្រា ២២._

អង្គប្រជុំ **ក.ខ្ញុំ.ក.** ត្រូវមានការចូលរួមក្នុងឋានៈជាអនុប្រធាន និងជាអ្នកពិគ្រោះយោបល់របស់៖

- តំណាងរដ្ឋមន្ត្រីក្រសួងសុខាភិបាល ចាត់តាំងដោយរដ្ឋមន្ត្រីក្រសួងសុខាភិបាល
- ប្រធានមន្ទីរសុខាភិបាលរាជធានី ខេត្តដែលជាទីតាំងនៃក្រុមប្រឹក្សាភូមិភាគ
- ទីប្រឹក្សាច្បាប់មួយរូប ចាត់តាំងដោយក្រុមប្រឹក្សាអ្នកច្បាប់
- ឱសថការីការងារមួយរូប (បើមាន) ចាត់តាំងដោយរដ្ឋមន្ត្រីក្រសួងការងារ និងបណ្តុះបណ្តាលវិជ្ជាជីវៈ
- នាយកសាលាមធ្យមសិក្សាសុខាភិបាលភូមិភាគ ។

មាត្រា ២៣._

នៅក្នុងក្របខណ្ឌគណៈឱសថការី **ក.ខ្ញុំ.ក.** អនុវត្តការងាររបស់ខ្លួនតែលើសមត្ថកិច្ចខាងវិន័យតែប៉ុណ្ណោះ ។

ក.ខ្ញុំ.ក. អាចទទួលបណ្តឹងជំទាស់ពី **ក.ខ្ញុំ.ខ.** **ក.ខ្ញុំ.ខ.** សមាគមឱសថការី រដ្ឋមន្ត្រីក្រសួងសុខាភិបាល ប្រធានមន្ទីរសុខាភិបាល អាជ្ញាធររាជធានី ខេត្ត ព្រះរាជអាជ្ញាអមសាលាដំបូងរាជធានី ខេត្ត ឬពីឱសថការីណាម្នាក់ ដែលចុះឈ្មោះក្នុងបញ្ជីគណៈឱសថការីកម្ពុជា ។

ក.ខ្ញុំ.ក. ត្រូវពិនិត្យសម្រេចក្នុងរយៈពេល៦ (ប្រាំមួយ) ខែយ៉ាងយូរ ក្រោយពេលទទួលពាក្យប្តឹង ។ បើមិនដូច្នោះទេ **ក.ខ្ញុំ.ខ.** អាចបញ្ជូនពាក្យប្តឹងនេះទៅ **ក.ខ្ញុំ.ក.** ណាមួយផ្សេងទៀតដែលបានជ្រើសរើស ។

មាត្រា ២៤._


ឱសថការីដែលកំពុងបម្រើការនៅក្នុងសេវាសាធារណៈ ហើយសុំចុះឈ្មោះក្នុងបញ្ជីគណៈឱសថការីកម្ពុជាអាចបកស្រាយបានចំពោះមុខ **ក.ខ្ញុំ.ក.** អំពីសកម្មភាពក្នុងមុខងារសាធារណៈរបស់ខ្លួនតែតាមរយៈរដ្ឋមន្ត្រីក្រសួងសុខាភិបាល តាមរយៈប្រធានមន្ទីរសុខាភិបាលរាជធានី ខេត្ត ឬតាមរយៈព្រះរាជអាជ្ញាអមសាលាដំបូងតែប៉ុណ្ណោះ ។

មាត្រា ២៥._

ការដាក់វិន័យត្រូវធ្វើឡើងនៅចំពោះមុខឱសថការីសាមី ។ ឱសថការីសាមីអាចមានអ្នកការពារ ដែលជាឱសថការី ឬជាមេធាវីនៃព្រះរាជាណាចក្រកម្ពុជា ។ ប្រសិនបើឱសថការីសាមី មិនព្រមចូលខ្លួនមកបំភ្លឺ **ក.ខ្ញុំ.ក.** តាមការអញ្ជើញចំនួន ៣ (បី) លើកដោយគ្មានមូលហេតុច្បាស់លាស់ **ក.ខ្ញុំ.ក.** ត្រូវអនុវត្តតាមចំណុចទី៤ក្នុងមាត្រា២៧នៃព្រះរាជក្រឹត្យនេះ ។

មាត្រា ២៦._

ក.ខ្ញុំ.ក. ត្រូវមានបញ្ជីកត់ត្រានៅរាល់ពេលប្រជុំដាក់វិន័យ ។ **ក.ខ្ញុំ.ក.** ត្រូវធ្វើកំណត់ហេតុត្រឹមត្រូវ ដោយមានការបញ្ជាក់និងមានការចុះហត្ថលេខាពីគ្រប់សមាជិកទាំងអស់នៃក្រុមប្រឹក្សា ព្រមទាំងហត្ថលេខារបស់សាមីជនដែលត្រូវចោទ



មាត្រា ២៧._

ដោយមានការចូលរួមពីផ្នែកវិន័យនៃគ.ទ្វ.ជ. គ.ទ្វ.គ. អាចដាក់វិន័យដល់សមាជិកដូចខាងក្រោម៖

- ការព្រមាន
- ការស្តីបន្ទោសដោយកត់ទុកនៅក្នុងឯកសារផ្ទាល់ខ្លួន
- ការហាមការប្រកបវិជ្ជាជីវៈមួយរយៈពេលមិនលើសពី៣(បី) ឆ្នាំ ឬជាអចិន្ត្រៃយ៍ ក្នុងផ្នែកណាមួយ ឬ ជាទូទៅ នៃមុខងារឱសថសាស្ត្រ អមវេជ្ជសាស្ត្រ ដែលរដ្ឋទទួលស្គាល់
- ការលុបឈ្មោះចេញពីបញ្ជីគណៈឱសថការីកម្ពុជា ។

ឱសថការីដែលត្រូវលុបឈ្មោះចេញពីបញ្ជីគណៈឱសថការីកម្ពុជា មិនអាចចុះឈ្មោះនៅកន្លែងណាផ្សេងទៀតបានឡើយ ។

សេចក្តីសម្រេចចុងក្រោយដែលបានលើកឡើង ត្រូវតែផ្សព្វផ្សាយទៅគ្រប់គ.ទ្វ.រ.ខ. ព្រមទាំងទៅគ.ទ្វ.ជ. ។ ការសម្រេចរបស់គ.ទ្វ.គ. ត្រូវតែមានហេតុផលច្បាស់លាស់ ។

មាត្រា ២៨._

ក្រោយពេលទទួលវិន័យហាមការប្រកបវិជ្ជាជីវៈអស់រយៈពេល៣(បី) ឆ្នាំយ៉ាងតិចមក ឱសថការីដែលទទួលវិន័យ អាចទទួលការលើកលែងវិន័យពីក្រុមប្រឹក្សាគណៈឱសថការីកម្ពុជា ដែលបានដាក់វិន័យដល់ខ្លួន ។ ការសុំលើកលែងវិន័យនេះ ត្រូវធ្វើឡើងដោយឱសថការីសាមី ។ កាលណាលិខិតស្នើសុំលើកលែងវិន័យនេះត្រូវបានបដិសេធ ក្រោយពេលធ្វើការពិនិត្យពិចារណាស៊ីជម្រៅមក ការស្នើសុំលើកលែងវិន័យសាជាថ្មីអាចធ្វើឡើងក្នុងរយៈពេល១(មួយ) ឆ្នាំទៅមុខទៀត ។

ចំពោះវិន័យអចិន្ត្រៃយ៍ក្នុងផ្នែកណាមួយ ឬជាទូទៅនៃមុខងារឱសថសាស្ត្រ អមវេជ្ជសាស្ត្រ ដែលរដ្ឋទទួលស្គាល់ មិនត្រូវអនុញ្ញាតឱ្យមានការស្នើសុំលើកលែងទេ ។

មាត្រា ២៩._

ការអនុវត្តវិន័យចំពោះឱសថការី មិនមែនជាឧបសគ្គរារាំងដល់ការអនុវត្តការដាក់វិន័យខាងរដ្ឋបាល ឬតុលាការឡើយ ។


ផ្នែកទី ៣

ក្រុមប្រឹក្សាគណៈឱសថការីជាតិ

មាត្រា ៣០._

គ.ទ្វ.ជ. ត្រូវបានជ្រើសរើសតាមការបោះឆ្នោតសម្រាប់រយៈពេល៦ (ប្រាំមួយ) ឆ្នាំ បែងចែកដូចខាងក្រោម៖

- តំណាងខេត្តនីមួយៗចំនួន១(មួយ) រូប ជ្រើសរើសដោយការបោះឆ្នោតក្នុងចំណោមសមាជិកក្រុមប្រឹក្សា
- គណៈឱសថការីខេត្តនោះ ។ អ្នកជាប់ឆ្នោតត្រូវបានតែងតាំងដោយប្រធានមន្ទីរសុខាភិបាលខេត្ត



- តំណាងរាជធានីចំនួន២ (ពីរ) រូប ជ្រើសរើសដោយការបោះឆ្នោតក្នុងចំណោមសមាជិកក្រុមប្រឹក្សាគណៈឱសថការីរាជធានី ។ អ្នកជាប់ឆ្នោតត្រូវបានតែងតាំងដោយប្រធានមន្ទីរសុខាភិបាលរាជធានីភ្នំពេញ
- តំណាងអង្គភាពថ្នាក់កណ្តាលរបស់ក្រសួងសុខាភិបាលចំនួន៥(ប្រាំ) រូប ជ្រើសរើសដោយការបោះឆ្នោតក្នុងចំណោមសហភាពៈឱសថការី និងតែងតាំងដោយរដ្ឋមន្ត្រីក្រសួងសុខាភិបាល
- តំណាងមហាវិទ្យាល័យឱសថសាស្ត្រចំនួន១(មួយ) រូប ជ្រើសរើសដោយការបោះឆ្នោតក្នុងចំណោមសហភាពៈឱសថការី និងតែងតាំងដោយព្រឹទ្ធបុរសមហាវិទ្យាល័យ ។

មាត្រា៣១._

ក.ទី.២.ត្រូវធ្វើការជ្រើសរើសផ្លាស់ប្តូរសមាជិកចំនួន១/៣(មួយភាគបី) ក្នុងរយៈពេល២(ពីរ) ឆ្នាំម្តង ។ ក្រោយពីបានធ្វើការផ្លាស់ប្តូរសមាជិក១/៣(មួយភាគបី) ម្តងៗ ក.ទី.២.ត្រូវធ្វើការជ្រើសរើសប្រធាន និងសមាសភាពការិយាល័យរបស់ខ្លួនសម្រាប់២ (ពីរ) ឆ្នាំម្តង ។

សមាសភាពការិយាល័យរបស់ក.ទី.២.រួមមាន ៖

ប្រធានក្រុមប្រឹក្សា១(មួយ) រូប អនុប្រធានចំនួន២(ពីរ) រូប អគ្គលេខាធិការ១(មួយ) រូប អគ្គលេខាធិការរង១(មួយ) រូប ហេរញឹក១(មួយ) រូប និងហេរញឹករង១(មួយ) រូប ។ ប្រធាន និងសមាជិកក.ទី.២.ដែលចេញពីតំណែងអាចឈរឈ្មោះឱ្យគេជ្រើសរើសសាជាថ្មីបាន ។

មាត្រា៣២._

ក.ទី.២.មានឱសថការីចំនួន២(ពីរ) រូប តំណាងរដ្ឋមន្ត្រីក្រសួងសុខាភិបាល១(មួយ) រូប និងតំណាងរដ្ឋមន្ត្រីក្រសួងការងារ និងបណ្តុះបណ្តាលវិជ្ជាជីវៈ១(មួយ) រូប ក្នុងឋានៈជាអ្នកពិគ្រោះយោបល់ ។

មាត្រា៣៣._

ក.ទី.២.មានផ្នែកវិន័យមួយដែលមានសមាជិក៥(ប្រាំ) រូប ដឹកនាំដោយប្រធាន១(មួយ) រូប ជ្រើសតាំងក្នុងចំណោមសមាជិក៥(ប្រាំ) រូបនេះ ។

មាត្រា៣៤._

បន្ទាប់ពីបានធ្វើការផ្លាស់ប្តូរសមាជិកចំនួន១/៣(មួយភាគបី) របស់ខ្លួន ក.ទី.២.ត្រូវធ្វើការបោះឆ្នោតជ្រើសរើសផ្នែកវិន័យសាជាថ្មី ។

មាត្រា៣៥._

ក.ទី.២.បំពេញតួនាទីថ្នាក់ជាតិរបស់ខ្លួនក្នុងពេលបំពេញបេសកកម្ម ដូចមានចែងក្នុងមាត្រា២នៃព្រះរាជក្រឹត្យនេះ ។



ក.ខ្ញុំ.ឃ្លាំមើលជាអាទិ៍ ការគោរពអនុវត្តរបស់សមាជិកនៃគណៈឱសថការីកម្ពុជាទាំងអស់ នូវករណីយកិច្ចវិជ្ជាជីវៈ និងគោលការណ៍ទាំងឡាយដែលបានកំណត់ក្នុងក្រមសីលធម៌ឱសថការី ។

ក.ខ្ញុំ.សហការជាមួយក.ខ្ញុំ.១.ខ. ក្នុងការសិក្សាដោះស្រាយបញ្ហាសុខស្ថាពរទាំងឡាយដែលពាក់ព័ន្ធនឹងប្រព្រឹត្តកម្ម វិជ្ជាជីវៈរបស់ឱសថការី ។

ក.ខ្ញុំ.បំពេញការងារនេះតាមរយៈផ្នែកនិងគណៈកម្មការទាំងឡាយរបស់ខ្លួន និងពិនិត្យសិក្សាបណ្តាបណ្តា គម្រោងការទាំងឡាយដែលបានលើកឡើងដោយរដ្ឋមន្ត្រីក្រសួងសុខាភិបាល ឬស្ថាប័នពាក់ព័ន្ធផ្សេងៗ ។

មាត្រា ៦._

ក.ខ្ញុំ.ត្រូវកំណត់អំពីចំនួនទឹកប្រាក់ភាគទានឯកភាពមួយដែលសមាជិកម្នាក់ៗត្រូវបង់ នៅពេលសុំចុះបញ្ជី និង ត្រូវបង់ប្រចាំឆ្នាំ ។

ក.ខ្ញុំ.ត្រូវកម្រិតផងដែរនូវចំនួនភាគទានដែលក.ខ្ញុំ.១.ខ.ត្រូវបង់ជូនទៅក.ខ្ញុំ.ខ. ទៅក.ខ្ញុំ.គ. និងត្រូវរក្សាទុកនៅ ក្នុងក.ខ្ញុំ.១.ខ. ដើម្បីធានាចំណាយក្នុងការបំពេញការងារទូទៅ ។ ការបង់ភាគទានគឺជាភាគព្វកិច្ចរបស់សមាជិកម្នាក់ៗ ។

ក.ខ្ញុំ.គ្រប់គ្រងទ្រព្យសម្បត្តិទាំងអស់របស់គណៈឱសថការីកម្ពុជា និងអាចបង្កើតឬបន្តប្តូរដល់វណ្ណកម្មទាំងឡាយ ដែលជាផលប្រយោជន៍នៃវិជ្ជាជីវៈឱសថសាស្ត្រ ព្រមទាំងការងារសង្គ្រោះផ្សេងៗ ។

ក.ខ្ញុំ.ត្រួតពិនិត្យការគ្រប់គ្រងរបស់ក.ខ្ញុំ.១.ខ. និង ក.ខ្ញុំ.គ. ។ ក.ខ្ញុំ.១.ខ.ត្រូវរាយការណ៍ជូនក.ខ្ញុំ.ខ. ជាមុនទើប ចម្លងជូនទៅក.ខ្ញុំ.គ. អំពីការបង្កើតអង្គការទាំងឡាយរបស់ខ្លួន ព្រមទាំងការចាត់ចែងរបស់អង្គការទាំងនោះ ។

មាត្រា ៧._

ក.ខ្ញុំ.ត្រូវបង្កើតគណៈកម្មការសម្រាប់ចាត់ចែងហិរញ្ញវត្ថុ និងធ្វើសវនកម្មផ្ទៃក្នុង ។ សមាជិកនៃគណៈកម្មការនេះ ត្រូវជ្រើសរើសដោយក.ខ្ញុំ.ខ. ក្នុងចំណោមសមាជិកដែលមិនស្ថិតនៅក្នុងការិយាល័យរបស់ក.ខ្ញុំ.ខ. ។

នៅដំណាច់ឆ្នាំនីមួយៗគណៈកម្មការនេះត្រូវធ្វើរបាយការណ៍អំពីការត្រួតពិនិត្យរបស់ខ្លួនជូនក.ខ្ញុំ.ខ. ។

**ជំពូកទី ៤
អន្តរបញ្ញត្តិ**

មាត្រា ៨._

ក្នុងអាណត្តិទី១នេះ សមាសភាព ក.ខ្ញុំ.ខ.ត្រូវបានជ្រើសតាំងនិងឯកភាពដោយរដ្ឋមន្ត្រីក្រសួងសុខាភិបាល ដើម្បី ដំណើរការឱ្យមានប្រសិទ្ធភាព ។

ក្នុងឆ្នាំពេល៦(ប្រាំមួយ)ឆ្នាំដំបូងនៃអាណត្តិទីមួយ សមាសភាពការិយាល័យរបស់ ក.ខ្ញុំ.១.ខ. ក.ខ្ញុំ.គ.ត្រូវបាន ជ្រើសតាំងដោយសហភាពរបស់ខ្លួន និងទទួលស្គាល់ដោយក.ខ្ញុំ.ខ. ។



មាត្រា៣៩._

រដ្ឋមន្ត្រីក្រសួងសុខាភិបាល ត្រូវតែងតាំងក្រុមការងារមួយជាបណ្តោះអាសន្ន ដើម្បីរៀបចំដំណើរការបង្កើត គណៈឱសថការីកម្ពុជា ។

ជំពូកទី៥

អវសានប្បញ្ញត្តិ

មាត្រា៤០._

បទប្បញ្ញត្តិទាំងឡាយណាដែលផ្ទុយនឹងព្រះរាជក្រឹត្យនេះ ត្រូវទុកជានិរាករណ៍ ។

មាត្រា៤១._

សម្តេចអគ្គមហាសេនាបតីតេជោ ហ៊ុន សែន នាយករដ្ឋមន្ត្រីនៃព្រះរាជាណាចក្រកម្ពុជា ត្រូវទទួលបន្ទុកអនុវត្ត ព្រះរាជក្រឹត្យនេះ ចាប់ពីថ្ងៃឡាយព្រះហស្តលេខាតទៅ ។

ធ្វើនៅព្រះបរមរាជវាំង រាជធានីភ្នំពេញ ថ្ងៃទី ១៦ ខែ កុម្ភៈ ឆ្នាំ២០១០

បានយកសេចក្តីក្រាបបង្គំទូលថ្វាយព្រះមហាក្សត្រ

ព្រះហស្តលេខា និងព្រះរាជលញ្ឆករ

សូមឡាយព្រះហស្តលេខា ពល. ១០០៥. ១៦៤

នរោត្តម សីហមុនី

នាយករដ្ឋមន្ត្រី

ហត្ថលេខា

សម្តេចអគ្គមហាសេនាបតីតេជោ ហ៊ុន សែន

លេខ: ១៥២ ប.ល

ដើម្បីបង្គាប់បញ្ជូន

